



प्रधानमंत्री नरेन्द्र मोदी के तीन दिवसीय राजस्थान प्रवास के पश्चात राजधानी दिल्ली लौटने पर हवाई अड्डे पर राज्यपाल कलराज मिश्रा और मुख्यमंत्री भजन लाल शर्मा ने उन्हें भावभीनी विदाई दी। गौरालंब है कि, प्रधानमंत्री नरेन्द्र मोदी राजस्थान इंटरनेशनल सेंटर, जयपुर में देशभर के पुलिस महानिदेशकों और पुलिस महानिरीक्षकों के 58वें सम्मेलन में भाग लेने के लिए जयपुर आए थे। वह 5 जनवरी सांय को जयपुर पहुंचे थे। इस दौरान उन्होंने राजभवन विश्राम गृह में रात्रि विश्राम किया था। राज्यपाल कलराज मिश्रा ने राजभवन विश्राम गृह में उनसे विशेष मुलाकात कर प्रदेश के विकास और संवैधानिक जागरूकता संबंधित मुद्दों पर चर्चा भी की। इस दौरान उपमुख्यमंत्री दिया कुमारी, भाजपा प्रदेशाध्यक्ष सीपी जोशी सहित अन्य भाजपा नेता मौजूद थे।

श्रीनगर में मौसम की सबसे ठंडी रात, माइनस 5.6 डिग्री तापमान दर्ज

श्रीनगर, 07 जनवरी। कश्मीर घाटी में ठंड का प्रकोप जारी है, श्रीनगर में रविवार को मौसम को सबसे ठंडी रात रही। श्रीनगर में तापमान -5.6 डिग्री सेल्सियस दर्ज किया गया।

श्रीनगर और कश्मीर घाटी के अन्य हिस्सों में रविवार की रात के तापमान के असर के कारण प्रतिष्ठित डल झील और अन्य छोटे जल निकाय जम गए। मौसम विज्ञान केंद्र, श्रीनगर, ने कहा कि, श्रीनगर में 2023-2024 मौसम की सबसे ठंडी रात -5.6 डिग्री सेल्सियस दर्ज की गई, जबकि एक दिन पहले तापमान -5.4 डिग्री सेल्सियस दर्ज किया गया था। इस अवधि में जम्मू-कश्मीर की ग्रीष्मकालीन राजधानी में तापमान सामान्य से -3.7 डिग्री सेल्सियस नीचे है।

श्रीनगर का अधिकतम तापमान, सामान्य 6.1 डिग्री सेल्सियस से 6.2 डिग्री सेल्सियस अधिक रहा, जबकि एक दिन पहले दिन में सूरज निकलने के कारण श्रीनगर में तापमान 12.3

- रात के तापमान में डल लोक जमी
- पहलगाम, कुपवाड़ा, गुलमर्ग में भी तापमान शून्य से माइनस 5.6 डिग्री कम रहा।

डिग्री सेल्सियस दर्ज किया गया था। कश्मीर घाटी के अन्य स्टेशनों पर भी शनिवार को दिन का तापमान सामान्य से 6 डिग्री सेल्सियस अधिक रहा। श्रीनगर-जम्मू राष्ट्रीय राजमार्ग पर काजीगुंड में तापमान पिछली रात के -4.6 डिग्री सेल्सियस के मुकाबले -5.0 डिग्री सेल्सियस दर्ज किया गया, जबकि कोकरनाग में एक दिन पहले के -2.9 डिग्री सेल्सियस के मुकाबले -2.7 डिग्री सेल्सियस दर्ज किया गया। पहलगाम में पारा शनिवार रात -6.3 डिग्री सेल्सियस के मुकाबले -6.5 डिग्री सेल्सियस तक गिर गया। हालांकि, दक्षिण कश्मीर के पर्यटन स्थल के लिए यह सामान्य से 0.5 डिग्री सेल्सियस अधिक था। कुपवाड़ा में तापमान में थोड़ा

सुधार हुआ और एक दिन पहले दर्ज -5.4 डिग्री सेल्सियस के मुकाबले तापमान -5.3 डिग्री सेल्सियस दर्ज किया गया। उत्तरी कश्मीर जिले के लिए यह सामान्य से 2.6 डिग्री सेल्सियस कम था। गुलमर्ग में रात के तापमान में भी एक डिग्री का सुधार हुआ, जो पिछली रात के -4.5 डिग्री सेल्सियस के मुकाबले रविवार को -4.4 डिग्री सेल्सियस दर्ज किया गया। कश्मीर के एक स्वतंत्र पर्यवेक्षक ने कहा कि, रविवार को सुरम्पु सोममर्ग में न्यूनतम तापमान -5.6 डिग्री सेल्सियस, अनंतनाग में -6.5 डिग्री सेल्सियस, पुलवामा में -6.7 डिग्री सेल्सियस और शोपियां में -6.9 डिग्री सेल्सियस दर्ज किया गया। मौसम कार्यालय ने कहा कि आज मौसम मुख्य

रूप से शुष्क रहने के आसार हैं और मैदानी इलाकों में आम तौर पर बादल छाए रहने के अनुमान हैं, साथ ही नौ जनवरी को जम्मू और कश्मीर के अलग-अलग, अत्यधिक ऊंचाई वाले इलाकों में बहुत हल्की बर्फबारी के आसार हैं, 10 से 14 जनवरी तक मौसम खराब रहेगा। मौसम कार्यालय ने कहा, कुल मिलाकर 14 जनवरी तक कोई महत्वपूर्ण मौसम गतिविधि नहीं रहेगी।

महाराष्ट्र पूर्व ...

(प्रथम पृष्ठ का शेष) सैनिकों को यह आश्वासन दिया। उन्होंने देश की रक्षा करते हुए दिव्यांग हुए पूर्व सैनिकों को सम्मानित किया और उनसे बातचीत की। उन्होंने कहा, "हमें आप सभी पर बहुत गर्व है और हम राज्य में पूर्व सैनिकों के लिए कुछ योजनाएं लागू करने का इरादा रखते हैं। यदि इस संबंध में और कुछ किया जा सकता है तो सुझाव दिया जाना चाहिए।"

शेख हसीना की पार्टी ने दर्ज की आम चुनावों में जीत

ढाका, 7 जनवरी। बांग्लादेश में आम चुनाव में शेख हसीना की पार्टी अवामी लीग ने जीत दर्ज की है। इससे पहले, बांग्लादेश संसद की 300 सीटों के लिए मतदान सुबह आठ बजे शुरू हुआ था। मतदान के दौरान संभावित हिंसा की आशंका को देखते हुए बड़ी संख्या में सुरक्षा बलों की तैनाती की गई थी। साथ ही सुरक्षा एजेंसियों को हाई अलर्ट पर रखा गया था।

बांग्लादेश की वर्तमान प्रधानमंत्री शेख हसीना की पार्टी ने एक बार फिर आम चुनावों में शानदार जीत दर्ज की है। इस जीत के साथ ही वे 5वां बार देश की कमान संभालेंगी। समाचार एजेंसी एएफपी ने चुनाव निकाय के हवाले से बताया कि, उनकी पार्टी को कम से कम आधी सीटें मिली हैं।

कांग्रेस ने मणिपुर के दो पत्रकारों की गिरफ्तारी की कड़ी निंदा की

नयी दिल्ली, 07 जनवरी। कांग्रेस ने मणिपुर के, स्थानीय भाषाओं के दो प्रमुख अखबारों के संपादकों को गिरफ्तार करने की कड़ी निंदा करते हुए इसे अभिव्यक्ति की आजादी पर हमला करार दिया तथा राज्य सरकार से प्रेस की स्वतंत्रता बनाए रखने का आग्रह करते हुए दोनों पत्रकारों की तत्काल रिहाई की मांग की है। कांग्रेस संचार विभाग के प्रमुख पवन खेड़ा ने रविवार को यहां एक बयान में इस गिरफ्तारी को प्रेस की स्वतंत्रता पर एक और हमला करार देते हुए कहा कि, इन पत्रकारों को तत्काल रिहा कर प्रेस की आजादी को बरकरार रखा जाना चाहिए।

उन्होंने कहा कि, इन पत्रकारों की गिरफ्तारी से जुड़े मसलों की निष्पक्ष जांच होनी चाहिए और जांच संबंधी

ऑल-मणिपुर जर्नलिस्ट्स यूनियन तथा एडीटर्स गिल्ड मणिपुर ने गिरफ्तारी की निंदा की और तत्काल रिहाई की मांग की

सभी बिन्दुओं में उचित प्रक्रिया तथा पारदर्शिता आने तक हिरासत में लिए गए पत्रकारों को तुरंत रिहा किया जाना चाहिए। उनका कहना था कि, स्वतंत्र रूप से रिपोर्ट करने के पत्रकारों के अधिकार को कायम रखते हुए राज्य में काम करने वाले सभी पत्रकारों की सुरक्षा सुनिश्चित की जानी चाहिए। प्रवक्ता ने कहा कि, 31 दिसंबर

को भाजपा-नियंत्रित पुलिस ने कथित तौर पर 'भद्रकांड समाचार' प्रकाशित करने के लिए स्थानीय दैनिक कांग्लेइपाकी मीरा के संपादक वांग्खेमका श्यामजई को और पांच जनवरी को मैतेई भाषा के अखबार ह्युयेन लानपाओ के संपादक धनबीर माईबम को गिरफ्तार करते हुए कहा कि 'धर्म और नस्ल के आधार पर दुश्मनी को बढ़ावा देने' के मणिपुर भारतीय जनता पार्टी के उपाध्यक्ष लेशराम मीनाबंता सिंह की शिकायत के आधार पर इन्हें गिरफ्तार किया गया। उन्होंने कहा कि, ऑल-मणिपुर जर्नलिस्ट्स यूनियन और एडिटर्स गिल्ड मणिपुर ने भी गिरफ्तारी की निंदा कर तत्काल रिहाई की मांग की है।

इजरायल ने उत्तरी गाज़ा में हमारा के कमांड को नष्ट किया

यरूशलेम/गाज़ा, 07 जनवरी। इजरायली सेना का कहना है कि, उसने उत्तरी गाज़ा पट्टी में हमारा के कमांड डे विंको 'खत्म करने' का लक्ष्य पूरा कर लिया है।

सेना के प्रवक्ता डैनियल हगारी ने संवाददाताओं से कहा कि, फिलिस्तीनी आतंकवादी संगठन हमारा अब केवल छुटपुट रूप से और 'कमांडरों के बिना' क्षेत्र में काम कर रहा है। बीबीसी ने सेना के प्रवक्ता के हवाले से कहा कि, इजरायल ने उत्तरी गाज़ा में करीब 8,000 आतंकवादियों को मार गिराया है। उन्होंने कहा कि, इजरायल रक्षा बल (आईडीएफ) अब दक्षिणी और मध्य गाज़ा में हमारा को खत्म करने पर ध्यान केंद्रित कर रहे हैं। हमारा द्वारा संचालित स्वास्थ्य मंत्रालय के अनुसार युद्ध शुरू होने के बाद से इजरायल ने 22,000 से अधिक लोगों को मार डाला है। मंत्रालय के मुताबिक पिछले 24 घंटों में 120 से अधिक मौतें दर्ज की गईं। यह क्षेत्र तबाह हो गया है और 23 लाख की

आबादी विस्थापित हो गई है। इजरायल का आक्रमण तब शुरू हुआ जब हमारा के बंदूकधारियों ने सात अक्टूबर को दक्षिणी इजरायल पर एक आश्चर्यजनक हमला किया जिसमें 1,200 लोग मारे गए, जिन्होंने से अधिक नागरिक थे और लगभग 240 लोगों को बंधक बना लिया। पिछले वर्ष युद्धविराम में कुछ रिहाई के बाद 120 से अधिक अभी भी रिहा नहीं किए गए हैं। इजरायल के प्रधानमंत्री बेजायिन ने तान्याहू ने शनिवार को दोहराया, इजरायल हमारा को खत्म करने, हमारे बंधकों को वापस करने और यह सुनिश्चित करने के लिए अपना अभियान जारी रखेगा कि, गाज़ा अब इजरायल के लिए खतरा नहीं होगा। नेतन्याहू ने एक बयान में कहा, जब तक पूरी जीत हासिल नहीं हो जाती, हमें सब कुछ एक तरफ रखना होगा। इस बीच फिलिस्तीनी स्वास्थ्य मंत्रालय ने रविवार को कहा कि कब्जे वाले वैस्ट बैंक के जेनिन शहर में इजरायली हमले में छह फिलिस्तीनी मारे गए।

जयपुर, 7 जनवरी (का.सं.)। भारतीय जनता पार्टी (भाजपा) सरकार बनने के बाद हुई पहली भर्ती परीक्षा का प्रदेश में सफल आयोजन हुआ। राजस्थान लोक सेवा आयोग की ओर से 7 जनवरी को आयोजित सहायक आचार्य, पुस्तकालयाध्यक्ष एवं शारीरिक प्रशिक्षण अनुदेशक (पी.टी.आई.) प्रतियोगी परीक्षा-2023 (कॉलेज शिक्षा विभाग) के तहत तृतीय प्रश्न पत्र (राजस्थान का सामान्य ज्ञान) में 49.86 फीसदी उपस्थिति रही।

इस आयोजन के बाद मुख्यमंत्री भजनलाल शर्मा ने परीक्षा के सफल आयोजन पर सभी एजेंसियों की प्रशंसा की। मुख्यमंत्री ने मुख्य सचिव सुधांशु पंत और कार्यवाहक पुलिस महानिदेशक यू.आर.साहू को, सभी संभाग मुख्यालयों पर कलेक्टर-एसपी को पेपर की सुरक्षा और गडबडियां को रोकने के निर्देश दिए।

- पी.टी.आई., पुस्तकालयाध्यक्ष और सहायक आचार्य भर्ती परीक्षा में 49.86 फीसदी उपस्थिति रही।
- मुख्यमंत्री भजन लाल शर्मा ने परीक्षा के सफल आयोजन पर सभी एजेंसियों की प्रशंसा की।

राजस्थान लोकसेवा आयोग की ओर से रविवार को आयोजित परीक्षा का आयोजन सात जिला मुख्यालयों, अजमेर, भरतपुर, बीकानेर, जयपुर, जोधपुर, कोटा और उदयपुर पर दोपहर 12 बजे से 2 बजे तक किया गया। आयोग के मुख्य परीक्षा नियंत्रक

जो विधानसभा चुनाव हारे, कांग्रेस ने उन्हें लोकसभा जिताने की जिम्मेदारी दी

जयपुर, 7 जनवरी (का.प्र.)। लोकसभा चुनाव की तैयारी के तहत कांग्रेस ने उन लोगों को लोकसभा चुनाव के लिए पर्यवेक्षक बनाया है, जो खुद विधानसभा चुनाव में मत खा चुके हैं। दरअसल कांग्रेस एक बार फिर उसी ट्रैक पर चल रही है, जिस पर विधानसभा चुनाव हार चुकी है। यानी कि, वही पुराने चेहरे फिर से लोगों के सामने भेजे रहें हैं, जिन्हें राजस्थान की जनता नकार चुकी है।

राजस्थान में लोकसभा वार बनाई गई पर्यवेक्षकों की सूची के अनुसार श्री

बिहार में पंचायत राज के मानदेय बढ़ाये जायेंगे

पटना, 07 जनवरी। बिहार के मुख्यमंत्री नीतीश कुमार ने मुखिया, उप मुखिया, वार्ड सदस्य, सरपंच, उप सरपंच एवं पंच के मानदेय में सम्मानजनक बढ़ोतरी करने की आज घोषणा की। कुमार ने रविवार को उनसे मुलाकात करने आए राज्य के मुखिया, उप मुखिया, वार्ड सदस्यों तथा सरपंच, उप सरपंच एवं पंचों के शिष्टमंडल की समस्याओं को सुनने के बाद कहा कि, राज्य में पंचायती राज व्यवस्था को बेहतर बनाने के लिए कई कदम उठाये गये हैं। वर्ष 2005 में सरकार में आने के बाद पंचायती राज व्यवस्था को बेहतर किया गया, महिलाओं को 50

- पंच, सरपंच, मुखिया, वार्ड सदस्य के शिष्टमंडल के सामने नीतीश कुमार ने घोषणा की

प्रतिशत का आरक्षण दिया गया। इसके कारण बड़ी संख्या में महिलाएं समाज का नेतृत्व करने को लेकर आगे आयीं।

मुख्यमंत्री ने कहा कि, गांवों तथा टोलों में पक्की गली नाली का निर्माण कराया गया। हर घर तक नल का जल पहुंचाया गया। हर घर तक बिजली पहुंचा दी गई है। सभी पंचायतों के वार्डों में सोलर स्ट्रीट लाइट लगाई जा रही है। पंचायत सरकार भवन का निर्माण कराया जा रहा है जिसमें, पंचायत के सभी लोगों की समस्याओं का समाधान एक ही छत के नीचे हो सकेगा। कुमार ने कहा, आप सबने जो मांग की है, उसके आधार मानदेय में सम्मानजनक वृद्धि की जायेगी।

- ममता भूपेश, प्रशांत बैरवा, सुदर्शन रावत, महेन्द्र चौधरी, अभिषेक चौधरी, रामलाल मीणा, शकुंतला रावत, राजकुमार शर्मा, प्रमोद जैन 'भाया' विधानसभा चुनाव हारे और अब लोकसभा सीट के पर्यवेक्षक हैं।

गंगांगार लोकसभा सीट पर दिनेश कसवा, बीकानेर लोक सभा सीट पर पूसराम गोदारा, चुरू में हाकम अली, झुंझुनू में खानु खान बुधवाली, सीकर में महेंद्र गहलोत, जयपुर ग्रामीण में हरसहाय यादव, जयपुर में रोहित बोहरा और अलवर में धर्मेश राठौर के साथ भरतपुर में महेश जोशी और करौली धौलपुर में ममता भूपेश, दौसा में प्रशांत बैरवा, टोंक सवाई माधोपुर में महेश शर्मा, अजमेर में सुदर्शन सिंह रावत और नागौर में गजेंद्र सिंह सांखला के अलावा पाली में संगीता बेनीवाल जोधपुर में महेंद्र चौधरी को पर्यवेक्षक बनाया गया है।

बाड़मेर में अभिषेक चौधरी और जालौर में अंजना पटेल, उदयपुर में रामलाल मीणा और बांसवाड़ा में महेंद्रजीत सिंह मालवीय, चित्तौड़गढ़ में

हम सिंह शेखावत और राजसमंद में शकुंतला रावत, भीलवाड़ा में राजकुमार शर्मा, कोटा में मुरारी लाल मीणा और बारां-झालावाड़ में प्रमोद जैन भैया को पर्यवेक्षक बनाया गया है।

प्राण प्रतिष्ठा...

(प्रथम पृष्ठ का शेष) किसी को इच्छा है कि, 22 जनवरी के आयोजन का हिस्सा बने और स्वयं अयोध्या आए लोकिन 22 जनवरी को हर किसी के लिए अयोध्या आना संभव नहीं है। इसलिए रामभक्तों से मेरा आग्रह है कि, 22 जनवरी को एक बार रामलला की प्राण प्रतिष्ठा हो जाने के बाद अयोध्या आए। उन्होंने लोगों से 22 जनवरी को अपने घरों में राम ज्योति जलाने की अपील भी की थी।

जाखड़ एन.एस.यू.आई. के नये अध्यक्ष

जयपुर, 7 जनवरी (का.प्र.)। विनोद जाखड़ को राजस्थान प्रदेश एनएसयूआई का नया अध्यक्ष बनाया गया है। अखिल भारतीय कांग्रेस कमेटी ने राजस्थान, त्रिपुरा और उत्तर प्रदेश पूर्व में, एनएसयूआई के नए प्रदेश अध्यक्षों की नियुक्ति के प्रस्ताव को मंजूरी दे दी है। कांग्रेस के राष्ट्रीय महासचिव केशी वेणुगोपाल ने रविवार को आदेश जारी करते हुए राजस्थान में विनोद जाखड़, त्रिपुरा में स्वरूप कुमार शिल और उत्तर प्रदेश पूर्व में ऋषभ पांडे को एनएसयूआई प्रदेश अध्यक्ष घोषित किया है।

राजस्थान विधानसभा चुनाव में झोटावाड़ा विधानसभा सीट से एनएसयूआई प्रदेश अध्यक्ष अभिषेक चौधरी को उम्मीदवार बनाया गया था। हालांकि अभिषेक चौधरी का झोटावाड़ा से कोई लेना-देना नहीं था और वह जोधपुर के रहने वाले थे। ऐसे में अभिषेक चौधरी चुनाव हार गए और उसके बाद अब उन्हें एन.एस.यू.आई. के प्रदेश अध्यक्ष पद से भी हटा दिया



विनोद जाखड़

गया है। एनएसयूआई के नवनिर्वाचित अध्यक्ष विनोद जाखड़ साल 2018 में राजस्थान यूनिवर्सिटी में निर्दलीय के तौर पर छात्रसंघ अध्यक्ष का चुनाव जीतने वाले पहले दलित छात्रसंघ अध्यक्ष थे।

अब त्रिपुरा के रास्ते होने लगी नशीली दवाओं की तस्करी

अगरतला, 7 जनवरी। त्रिपुरा में नशीली दवाओं के खतरे की बढ़ती चुनौती से निपटने के लिए यहां एक संयुक्त स्तरीय एंटी-नारकोटिक्स ऑपरेशनल ग्रुप की बैठक में म्यांमार से त्रिपुरा तक नशीली दवाओं के बढ़ते प्रवाह पर चिंता व्यक्त की गई।

असम राइफल्स ने एक बयान में यह जानकारी दी। बैठक में एनडीपीएस अधिनियम (नारकोटिक ड्रग्स एंड साइकोट्रोपिक सबस्टेंस एक्ट) के तहत संचालन करने के लिए प्रभावी रणनीति तैयार करने के लिए कार्यात्मक स्तर पर अंतर-एजेंसी समन्वय को और बढ़ाने का संकल्प लिया गया।

बयान में कहा गया है कि, पिछले

- संयुक्त स्तरीय एंटी-नारकोटिक्स ऑपरेशन ग्रुप ने तस्करी बढ़ने पर चिन्ता व्यक्त की।
- मणिपुर में हुए जातीय दंगों के बाद तस्करी ने अपना रास्ता बदला।

साल मई में मणिपुर में जातीय दंगों के फैलने के बाद, मणिपुर से असम तक परंपरिक मार्गों की अनुपलब्धता के कारण म्यांमार से दवाओं और

प्रतिबंधित वस्तुओं की तस्करी में बदलाव आया है।

मिजोरम-म्यांमार सीमा और फ्री मूवमेंट रिजिम (एफएमआर) के साथ मौजूद कुकी-जो-चिन संबंध के कारण, मिजोरम से दक्षिण असम से त्रिपुरा के लिए दवाओं की तस्करी का ड्रग कार्टेल द्वारा फायदा उठाया जा रहा है और इन मार्गों पर हाल ही में बरामदगी हुई है, जिससे संकेत मिलता है कि यह भविष्य में एक संभावित खतरा है।

इसके अलावा, त्रिपुरा राज्य भी एक प्रमुख भाग उत्पादन क्षेत्र के रूप में उभर रहा है और कई एजेंसियों द्वारा राज्य में बड़ी मात्रा में यहाँ गांजा जब्त किया गया है।

चीन ने पांच अमेरिकी रक्षा उद्योग कंपनियों पर लगाया प्रतिबंध

बीजिंग, 07 जनवरी। चीन ने पांच अमेरिकी रक्षा उद्योग कंपनियों पर प्रतिबंध लगाने का फैसला किया है। विदेश मंत्रालय के प्रवक्ता ने रविवार को यह जानकारी दी।

प्रवक्ता ने कहा कि, अमेरिका ने हाल ही में ताइवान को नए हथियार बेचने की घोषणा की और विभिन्न बहानों के तहत चीनी व्यवसायों पर प्रतिबंध लगाया।

उन्होंने कहा कि, अमेरिका द्वारा चीन के ताइवान क्षेत्र को हथियारों की बिक्री एक-चीन सिद्धांत और चीन-अमेरिका की तीन शर्तों का धोर उल्लंघन है।

प्रवक्ता ने कहा कि, वर्ष 1982 की 17 अगस्त की संयुक्त विज्ञापित और विभिन्न झूठे बहानों के तहत अमेरिका द्वारा चीनी कंपनियों और व्यक्तियों पर लगाए गए अवैध एकातरता प्रतिबंध

- चीन का आरोप है कि, चीनी कंपनियों पर वैध एकातरता प्रतिबंध नये ताइवान को नए हथियार बेचने की घोषणा के कारण उसने अमेरिकी रक्षा उद्योग कंपनियों पर प्रतिबंध लगाया है।

चीन की संप्रभुता और सुरक्षा हितों को गंभीर रूप से नुकसान पहुंचाते हैं। अमेरिकी हथियारों की बिक्री और अवैध एकातरता प्रतिबंध भी ताइवान जलडमरूमध्य में शांति और स्थिरता को कमजोर करते हैं। इसके अलावा, चीनी कंपनियों और व्यक्तियों के वैध, अधिकारों तथा हितों का उल्लंघन करते हैं। उन्होंने कहा, चीन इसकी कड़ी निंदा करता है।

प्रवक्ता ने कहा कि, अमेरिका द्वारा की गई इन गलत कार्रवाइयों के जवाब में और चीन के विदेशी प्रतिबंध विरोधी कानून के अनुसार, चीन ने पांच अमेरिकी रक्षा उद्योग कंपनियों, बीएई सिस्टम्स लैंड एंड आर्मामेंट, एलिफेंट टेकसिस्टम्स ऑपरेशन, एयरोड्रोनेमेट, वी सैट और डेटा लिंक समाधान, पर प्रतिबंध लगाए जा सका है। उन्होंने कहा कि, जवाबी कदमों में चीन में उन कंपनियों की चल और अचल संपत्ति सहित संपत्तियों को जब्त करना, चीन में संपत्तियों तथा व्यक्तियों को उनके साथ लेनदेन करना शामिल है।

प्रवक्ता ने कहा, मैं इस बात पर जोर देना चाहूंगा कि चीनी सरकार राष्ट्रीय संप्रभुता, सुरक्षा और क्षेत्रीय अखंडता की रक्षा करने और चीनी कंपनियों तथा नागरिकों के वैध अधिकारों और हितों की रक्षा करने के संकल्प पर अटल है। चीन अमेरिका से इसका पालन करने का आग्रह करता है।